



सूचना एवं जनसम्पर्क विभाग, बिहार

प्रेस विज्ञप्ति

संख्या—cm-393
04/09/2017

जल संसाधन मंत्री, पंचायती राज मंत्री, विधायक एवं
पूर्व विधायक, चिकित्सक, छात्र जदयू नालंदा एवं बिहार
प्रशासनिक सेवा वाइफ एसोसिएशन सहित अन्य
गणमान्य व्यक्तियों ने मुख्यमंत्री राहत कोष के लिये
दिया अंशदान

पटना 04 सितम्बर, 2017 :- आज 1 अणे मार्ग स्थित लोक संवाद में जल संसाधन तथा योजना एवं विकास मंत्री श्री राजीव रंजन सिंह उर्फ ललन सिंह ने अपनी तरफ से एक लाख एक हजार रुपये, पंचायती राज मंत्री श्री कपिलदेव कामत ने एक लाख एक हजार रुपये, विधायक श्री हरिनारायण सिंह ने 81 हजार रुपये, विधायक श्री हेमनारायण साह ने 51 हजार रुपये, पूर्व विधायक श्रीमती अनु शुक्ला ने 51 हजार रुपये, नेत्र चिकित्सक डॉ० सुभाष ने एक लाख रुपये, डॉ० अमरकांत झा अमर ने एक लाख रुपये, बिहार प्रशासनिक सेवा वाइफ एसोसिएशन की ओर से डॉ० पुष्पलता एवं अन्य ने 51 हजार रुपये, नालंदा जिला जदयू की ओर से श्री परमानंद सिन्हा उर्फ सुमन कुमार पटेल ने 51 हजार रुपये, छात्र जदयू नालंदा की ओर से श्री धनंजय कुमार देव ने एक लाख 201 रुपये का चेक मुख्यमंत्री राहत कोष के लिये मुख्यमंत्री श्री नीतीश कुमार को सौंपा।

मुख्यमंत्री श्री नीतीश कुमार ने मुख्यमंत्री राहत कोष में अंशदान करने के लिये सभी को धन्यवाद दिया तथा उनके इस सामाजिक पहल की सराहना की। मुख्यमंत्री ने कहा कि विपदा के समय सभी को अपनी संवेदनशीलता प्रदर्शित करना चाहिये और पीड़ितों की सेवा में बढ-चढकर हाथ बँटाना चाहिये।
